

l-litanija li ntagħżlek kienet tislima lil Ġesu Sagramentat.

Wara t-Te Deum u talb iehor inqrat silta mid-diskorsi li kienet ghamlet Ġuża fuq l-Ewkaristija. Din is-silta kienet tgħid hekk:

“F’messagġ irrekordjat minn Ġuża fl-24 ta’ Ġunju 1994 hija qalet, ‘Illum jiena kelli vizjoni kbira hafna fuq Ġesu ta’ l-Ewkaristija li m’għandhiex x’taqsam ma’ l-affarijiet tad-dinja u ta’ l-art għax jiena rajt lil Ġesu ta’ l-Ewkaristija u hafna anġli sbieh jaghtuh adorazzjoni bl-incens f’idhom. Araw x’imhabba kbira għandu jkollna lejn l-Ewkaristija.

Rajt kwantita, eluf ta’ anġli jaduraw b’ wiċċhom fl-art, jaghtu qima lil Ġesu ta’ l-Ewkaristija. L-ilbies ma nghidilkomx kif kien. Min kien liebes l-abjad, min kien liebes kulur ahdar sabih, sabih hafna, min kien liebes kulur hafna sabih ċelesti, min kien liebes kuluri ċari fir-roża, zghażagh divini.

Nghidilkom li l-ġebel immermer li għandi fid-dar sarli kollu affarijiet immensi sbieh. Fil-hin tal-vizjoni l-ġebel ma narax immermer, narax ileqq, kullimkien ikolli d-dawl, kullimkien ikolli d-dija, kullimkien rajt hafna raġġi dal-lejl, raġġi ta’ fided sbieh imma dawk kienu neżlin mis-sema. Illum rajtha speċjali l-Ewkaristija... għax illum rajt hafna zghażagh divini, minn tal-belt imqaddsa t’Alla jaghtu l-qima kif għandhom jaghtu lill-Mulej Ġesu fl-Ewkaristija: b’dak l-incens f’idejhom, b’dik ir-ras baxxuta gharkobbtejhom, b’dak il-ġisem divin tagħhom li qeghdin jaduraw lil Ġesu ta’ l-Ewkaristija...”

Wara din is-silta dawk miġbura qalu disa’ Glorja Patri lid-disa’ kori ta’ l-anġli biex flimkien ma’ l-anġli huma taw it-tifhir tagħhom lil Ġesù fl-Ostja.

MESSAĠĠ MILL-ISQOF MICALLEF

Kif kien xieraq, l-Isqof Micallef għamel kelmtejn ta’ l-okkazżjoni. Huwa beda d-diskors tiegħu b’silta mill-evanġelju ta’ San Ġwann: “ ‘Jiena hu l-hobż tal-hajja. Missirijietkom kielu l-manna tad-deżert, u mietu. Dan hu l-hobż li nieżel mis-sema, biex min jiekol minnu ma jmutx. Jien hu l-hobż il-haj, li niżel mis-sema. Jekk xi hadd jiekol minn dan il-hobż jgħix għal dejjem. U l-hobż li jiena nagħti huwa ġismi, li jingħata għall-hajja tad-dinja.’ Il-kelma tal-Mulej.”

Imbagħad kompli hekk: “Żewġ kelmiet biss. Minn dak li smajna sa issa u minn dak li ilu sejjer hawnhekk ġo dan ic-ċentru magħżul mill-Madonna sabiex b’post iehor hija tistedinna lilna l-bnedmin sabiex nersqu lejn binha Ġesu, ċertament li l-invokazzjoni li nholqot hawnhekk f’dana il-post umli illi lill-Madonna insejnhulha b’dan it-titolu Madonna tal-Konsagrazzjoni, sejrjn, jew ahjar ser jibda fil-knisja mhux biss hawn

Malta imma anka fil-Knisja Universali studju rikoverit lejn din l-invokazzjoni taht dan it-titolu, il-Madonna tal-Konsagrazzjoni.

Il-kelma konsagrazzjoni hija, per eżempju meta nikkonsagraw altar, nikkonsagraw knisja, meta ahna nirċievu l-konsagrazzjoni saċerdotali, meta ahna nitgħammadu, meta ahna nirċievu s-sagrament tal-grizma, meta intom il-miżżewġin tirċievu s-sagrament taż-żwieġ, dan ifisser fi kliem sempliċi illi dak il-post, dak l-oġġett per eżempju kalċi konsagrat, dik il-persuna saret proprjeta’ ta’ Alla. Il-Madonna saret proprjeta’ ta’ Alla għaliex huwa stess kien għażilha sabiex tkun l-omm ta’ l-Iben tiegħu. Ara daqsxejn il-kobor ta’ Alla fil-providenza tiegħu ... ried jinqeda b’daqsxejn ta’ xebba, ix-xebba ta’ Nazaret, it-tfajla ta’ Nażaret, biex hu għażilha biex tkun kollha kemm hija tiegħu, b’ruha u ġisimha, biex tkun l-ewwel tabernaklu haj ta’ Ibnu magħmul bniedem.

It-titolu iehor li ta anka l-Papa Ġwanni Pawlu II, il-mara ta’ l-Ewkaristija u għandha t-titolu wkoll li nsejnhulha bih il-Madonna ta’ l-Ewkaristija - huma kollha veritajiet li ahna bil-fidi tagħna kif qeghdin naghmlu llejla u kif naghmlu kullmeta mmorru l-knisja quddiem Ġesu Sagramentat jew inkella nisimghu il-quddiesa jew inkella mmorru għad-devozzjonijiet lejn il-Madonna, bħalma għamilna fix-xahar ta’ Mejju, bħalma naghmlu issa f’dan ix-xahar ta’ Ġunju lejn il-Qalb Imqaddsa ta’ Ġesu, huma verament mumententi kif ahna nesprimu b’xi mod ir-ringrazzjamenti tagħna għal dak kollu li Alla l-imbierak għamel permezz ta’ dina l-krejtura singolari, li għażilha, għamilha proprjeta’ tiegħu biss, mill-ewwel mument tal-konċepiment tagħha sabiex hija tkun it-tabernaklu haj għal disa’ xhur ta’ Ibnu u ta’ Binha li sar bniedem fi hdanha.

Inkomplu mela b’dawn il-veritajiet li qeghdin issahhuna, bil-fidi tagħna, il-Madonna tal-Konsagrazzjoni, il-Madonna ta’ l-Ewkaristija, il-mara ta’ l-Ewkaristija sabiex ahna permezz tagħha - u hija xtaqet kull fejn dehret, kullfejn qegħda tidher, biex ahna nersqu dejjem aktar qrib lejn binha Ġesu. Ikun imfahhar Ġesu Kristu.”

Matul din il-laqgħa sar diversi talb iehor ta’ tifhir u anka riparazzjoni lejn Ġesu ta’ l-Ewkaristija, iċ-ċerimonja tal-qanpiena, it-talb tal-Madonna, ta’ San Ġużepp u San Mikiel u tkantaw diversi innijiet Ewkaristiċi. Il-qofol tal-laqgħa intlahaq bil-barka Ewkaristika fost il-ġabra kbira ta’ dawk kollha preżenti.

Dun Nazzaren li wkoll attenda għal din il-laqgħa għamel dan ir-ringrazzjament: “Nirringrazzjaw lill-Arċisqof tagħna li tana l-permess għal din l-adorazzjoni u anka wkoll nirringrazzjaw lill-Monsinjur Adeodato Micallef illi għoġbu jiġi u jadura lil Alla magħna. Ikun imfahhar Ġesu Kristu.”

B’fiduċja nharsu ‘l quddiem għal-laqgħat ohra bħal dawn għaliex il-presenza ta’ l-Ewkaristija hija bil-wisq għal qalb kull min jitla’ l-Girgenti.

Sylvana Spiteri LL.D

TISLIMA LIL BRO. VICTOR PRIVITERA

Il-Ġimgha 18 ta’ Lulju 2008 bdiet hajja ġdida għal Bro. Victor Privitera – il-Mulej sejjahlu hdejh biex jagħtih il-premju tas-sema wara tnejn u sebghin sena ta’ hajja reliġjuża fi hdan il-Kommunita tal-Freres.

Kien bis-sahha ta’ Bro. Victor li dan il-fuljett kellu l-bidu tiegħu. Sa minn qabel ma kien membru tal-Kumitat Moviment Madonna tal-Konsagrazzjoni, Bro. Victor kien jattendi l-laqgħat fil-Girgenti u kien ihoss li dan il-Moviment għandu jkollu l-lehen tiegħu sabiex kemm il-membri kif ukoll il-poplu Malti u Ghawdxi jinżamm infurmat b’dak li jkun qed jiġri.

Kien gie mistieden għal-laqgħa tal-Kumitat sabiex b’mod formali jressaq l-idea tiegħu fil-preżenza ta’ Ġuża wkoll. Din l-idea intgħoġbot minn kulhadd u gie mahtur bhala l-Editur ta’ dan il-fuljett li hareġ l-ewwel darba f’April 1990.

Għal għaxar snin shaħ Bro. Victor hadem bis-shiħ u b’entuzjażmu kbir sabiex kull tliet xhur jippubblika dan il-fuljett. Fis-sena elfejn huwa hass li minhabba raġunijiet ta’ eta huwa għandu jagħti r-responsabilita’ tiegħu lil xi hadd iżgħar minnu. Madankollu, minkejja r-riżenja mill-kariga tiegħu ta’ Editur, huwa xorta baqa’ għal diversi snin ohra jiehu hsieb l-istampar u t-tqassim ta’ dan il-fuljett li tant kien għal qalbu. Kien biss f’dawn l-ahħar sentejn jew tlieta li ċeda wkoll ir-responsabilita ta’ l-istampar u l-pustaġġ.

Izda nghidilkom li l-ahħar daqqa t’għajn tal-fuljett kien jagħtiha hu, għaliex ta’ kull darba bqajt nibgħatlu l-*iscript* sabiex jiċċekkja l-Malti. U ta’ għalliem serju li kien ma kienx biss jiċċekkja u daqshekk, iżda jagħmilli n-notamenti mehtieġa sabiex kemm nista’ nevita li nirrepeti l-istess żbalji. Filfatt l-ahħar fuljett li ċċekkja kien proprju dak ta’ Lulju 2008. Meta rċivejt l-*iscript* lura mingħandu nsib li kitibli fuqu l-kelma “AWGURI” u l-firma tiegħu. Dak il-hin bdejt nipprova nifhem x’ried jgħid biha l-kelma awguri. Awguri ta’ x’hiex?

Izda mbagħad meta ftit granet wara sirt naf bil-mewt tiegħu, hassejt bejni u bejn ruhi li b’dik l-awguri bħal ried iħabbarli li l-missjoni tiegħu kienet spicċat u li mill-fuljett li jmiss il quddiem kollox kien ser ikun f’idejja!

Grazzi Bro. Victor, grazzi mill-qalb. Inti kont hafna strumentali sabiex il-messaġġ tal-Madonna tal-Konsagrazzjoni u l-grazzji li jinqalgħu permezz ta’ l-interċessjoni tal-Madonna u ta’ Ġuża Mifsud jsiru magħrufa. J’alla l-Mulej jkompli jagħtini l-kuraġġ u l-heġġa li kellek inti sabiex inkun suċċessur denja tiegħek. Bro. Victor, itlob għalina u għall-Moviment tal-Madonna halli dan ikompli jagħti l-frott u min-naha tagħna ahna wkoll inwegħduk it-talb tagħna.

F’isem il-Kumitat nagħti l-kondoljanzi lil hutu l-Freres, b’mod speċjali lil Bro. Emanuel, kif ukoll lill-familjarji u qraba tiegħu kollha. Mulej aghtih il-mistrieħ ta’ dejjem...

Sylvana Spiteri LL.D

L-ANNIVERSARJU TAL-MEWT TA’ ĠUŻA MIFSUD

Nhar it-Tlieta 28 ta’ Ottubru 2008 jahbat it-tnax-il anniversarju mill-mewt ta’ Ġuża Mifsud. Ser tiġi ċelebrata quddiesa għar-ruħha fil-Knisja Arċipretali tas-Siġġiewi dakinhar fis-6.30p.m. Nappella lil dawk kollha li qalgħu grazzi, dawk li kienu jafuha u d-devoti tal-Madonna sabiex nattendu u flimkien nirringrazzjaw lil Alla u l-Madonna li għoġobhom jinqdew b’Ġuża sabiex iwasslu l-messaġġ tagħhom.

SILTJET MILL-MESSAĠĠI TA’ ĠUŻA MIFSUD

Ir-rużarju nghiduh kuljum u hadd ma għandu jorqod mingħajr ir-rużarju għax mistagħġba kemm qed tagħmel magħna s-Sinjura tal-Hajja, din ir-Regina tagħna tas-sema u l-art. Hija qaltli, “in-nies antiki li ghexu qabilkom fl-antik, tant kienu jiftelmu, anka l-ġirien jgħidu r-rużarju flimkien, dak imur għand l-iehor u l-familja l-ohra tmur għand l-ohra biex ma jorqdux mingħajr rużarju. Ir-rużarju huwa aktar minn dawk l-għaxar Ave Marijiet li jingħadu b’dik id-devozzjoni li jiena tant niehu gost bihom. Dawk il-misterji kemm tad-doloruż, kemm tal-gawdjuż, kemm tal-glorja fihom hafna tagħlim...”

Miskin hu min jaqbad il-bieb ta’ l-infern, spicċa mbagħad. Dawk m’hemmx talb għalihom. Fl-erwieh tal-Purgatorju għandna t-tama u nitolbu għalihom biex illum jew għada jersqu lejn il-Mulej. Nitolbu għalihom l-erwieh tal-Purgatorju, l-erwieh tas-saċerdoti, l-erwieh abbandunati li ma għandhom min jiftakar fihom hadd. Niftakru fihom ahna. Jiena għandi talba għall-erwieh abbandunati, nghidha kuljum biex Alla jfittex jehlishom minn dawk il-pwieni tal-Purgatorju. Pwieni mhux bilfors li jkunu fjammi tan-nar, tafux! Alavolja għandhom hafna tbatijiet fil-Purgatorju imma

ghandhom it-tama li għada jew pitghada jiltaqghu ma' l-id setghana t'Alla...

Nirriflettu ftit fuq dak il-kobor immens u bla qjies tat-twelid ta' Ġesu Bambin fil-ġranet sbieħ tax-xahar ta' Diċembru, jew kif ngħidulu x-xahar tal-Milied. Napprezzawha hafna din it-tarbija divina illi għet fid-dinja biex iġġib il-paċi, għet fid-dinja biex tbatu, biex issofri, biex ibati mat-toroq tal-Kalvarju, biex nehewlu hajtu fuq għuda tas-salib u offra ruhu kollu kemm huwa lill-Missier Etern għall-mahfra tad-dnubiet tagħna...

DVD – NITOLBU MA' MARIJA

Wara d-DVD "Ix-Xejn Ahjar Minni" u d-DVD li juri lil Ġuża waqt wahda mil-laqgħat li kienet tagħmel, issa ser nohorġu DVD għdid jismu "Nitolbu ma' Marija." Dan id-DVD hu adattat ferm għall-familja kollha mhux biss fix-xahar ta' Ottubru imma għal matul is-sena kollha. Apparti dokumentarju qasir dwar Ġuża Mifsud u l-Girgenti, fih insibu wiehed u tletin hsieb Marjan ta' madwar hames minuti l-wiehed (hsieb għal kull jum tax-xahar), kif ukoll il-misteri kollha tar-rużarju – ferh, dawl, tbatija, glorja. Ir-ritratti li hemm marbuta ma' kull misteru jgħinu lil kull nistrani biex jgħid ir-rużarju sew. Nafu li r-rużarju ma huwiex biss talba tal-fomm imma wkoll talba tal-mohħ għaliex irridu nimmeditaw fuq dik il-ġrajja fil-hajja ta' Kristu li nkunu qegħdin ngħidu l-posta tagħha.

Ir-rużarji, hliet għall-misteri, huma bil-vuċi ta' Ġuża Mifsud li żgur li mis-sema tkun ukoll qed tingħaqad magħna f'din it-talba li tant kienet għall-qalbha u li hi tant għal qalb Ommna Marija Santissima.

GRAZZJI MAQLUGĦA

L. Caruana minn Marsaxlokk fl-1 ta' Ottubru 1990 kiteb hekk: Għal bosta snin kont inhoss uġiħ fl-irkoppa tax-xellug. L-uġiħ ma kienx gravi, pero kien idejjaqni. Kont immur għand diversi Professuri, tobbu u anka "maseurs". Min kien jgħidli li għandi l-altrite u min "wear and tear". Min kien ordnali l-massaġġi, min jgħidli nilbes kalzetta, min biex nagħmel l-eżerċizzju u kien hemm min tani l-pilloli għall-uġiħ. L-uġiħ ġieli kien itaffieli pero mhux għal kollox.

Fix-xahar ta' Ġunju ta' din is-sena, wara dik id-dehra li kien hemm fil-Girgenti, bdejnt nagħmel il-massaġġi bl-ilma mbierek mill-Madonna tal-Girgenti u nitlob bil-

qalb, tant li anka kont naqbad nibki. Wara xi ġimgha ta' massaġġi u talb l-uġiħ marli għal kollox.

Agnes Borg kitbet din l-ittra fl-4 ta' Frar 1986: Meta kelli sitt xhur tqala, mradt bil-kliwi u kelli pressjoni kbira. Welduli l-baby, li kienet tifla, ċesarja ta' tmien xhur iżda tlietha wara jumejn li twieldet.

Wara sentejn ergajt hriġt tqila u meta kelli sitt xhur tqala mort għand Ġuża u għidtilha b'dak kollu li kien ġrali l-ewwel darba. Hi qaltli, "Mur binti għax il-Madonna lilek diġa qegħda tghinek." Dak in-nhar stess filgħaxija meta kont id-dar qabadni uġiħ kbir f'dahari u ma stajtx norqod. Meta l-ghada mort għand il-Professor dan qalli biex nidhol l-isptar halli jagħmluli it-testijiet kollha. Reġġu harġuli l-kliwi u telgħetli pressjoni kbira hafna. Wara jumejn bid-dripp qaluli li l-ghada ser jerġġu joperawni ċesarja.

Dak inhar ta' l-operazzjoni qomt fil-hamsa u nofs ta' filgħodu, kont ferhana hafna u ċempilt lil ommi u lir-raġel tiegħi u għidlu jiġi l-isptar għax il-Madonna kienet qegħda tghinni. Rasi kienet għaddietli tant li qomt mis-sodda bid-dripp f'idejja u mort it-toilet wahdi. In-nurses kollha harsu lejja u baqghu skantati bija għax il-ġurnata ta' qabel kont qisni mejta bl-uġiħ.

Dhalt għaċ-ċesarja b'kuraġġ kbir u bis-santa tal-Madonna f'idejja. Din id-darba l-baby kien tifel u semmejtu Christian.

Ines Debono mill-Fgura kienet kitbet hekk: Ir-raġel kellu uġiħ f'rasu u meta hadulu l-X Ray sabu li kellu xi haġa serja tant li riedu jagħmlu aktar testijiet. Sadanittant jiena mort għand Ġuża tas-Siġġiewi biex nitlob quddiem l-inkwadru tal-Madonna tal-Konsagrazzjoni. Ġuża kienet qaltli li ser ikun hemm affarijiet sbieħ għalina.

Jiena vera qlajt grazzja kbira għax mit-testijiet ma rrizulta xejn minn dak li qabel kien deher fl-X Ray.

F. Agius minn Birżebbugia tiringrazzja lil Alla għall-grazzja li qalghet bl-interċessjoni tal-Madonna u ta' qaddisin ohra.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommi dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

AVVIŻI

- Il-laqgħat li jmiss se jsiru kif ġej:
Il-Hadd 5 u 19 ta' Ottubru 2008 fil-5.00p.m.
Il-Hadd 2 u 16 ta' Novembru 2008 fit-3.30p.m.
Il-Hadd 7 u 21 ta' Diċembru 2008 fit-3.00p.m.
Il-Hadd 4 u 18 ta' Jannar 2009 fit-3.00p.m.
- Dawk li qalghu xi grazzja huma mheġġa li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqa tagħkom.
- Inheġġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
- Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD ieħor li jinkludi r-rużarju b'lehen Ġuża Mifsud.** Dawn il-kotba u DVDs jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
- Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, keychains, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
- L-indirizz tal-website tal-Moviment Madonna tal-Konsagrazzjoni huwa dan li ġej:www.ourladyofconsecration.org

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu sopran-naturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.



L-Isqof Mons. Adeodato Micallef li mexxa l-Adorazzjoni Ewkaristika

NADURAW LIL ĠESÙ OSTJA

Il-Hadd l-1 ta' Ġunju 2008, kull min tela l-Girgenti kellu l-grazzja li jassisti għal Adorazzjoni Ewkaristika ohra li saret bil-permess ta' l-Arċisqof Mons. Pawl Cremona.

Wara li tkanta l-innu tal-Madonna tal-Konsagrazzjoni u ntqalu tliet Ave Marijiet lill-Madonna bi thejji għal din il-laqgħa, indaqqet il-Panis Angelicum filwaqt li l-Isqof Mons. Adeodato Micallef wassal lil Ġesu Sagramentat fuq l-artal mejda li ġie mhejji għal okkazżjoni tant għażiza. Wara ntqal ir-rużarju u